

இனிமையான குழந்தைகளே! தத்துவங்களுடன் கூட அனைத்து மனிதர்களையும் மாற்றக் கூடிய பல்கலைக்கழகம் ஒன்று மட்டுமேயாகும். இங்கிருந்து தான் அனைவருக்கும் சத்கதி கிடைக்கின்றது.

கேள்வி : பாபா மீது நிச்சயம் ஏற்பட்டதுமே எந்த ஓர் அறிவுரையை உடனே நடைமுறைப் படுத்த வேண்டும்?

பதில் : 1. பாபா வந்திருக்கிறார் என்பதில் எப்போது நிச்சயம் ஏற்பட்டதோ அப்போது பாபாவின் முதல்-முதல் அறிவுரை, இந்தக் கண்களால் என்னென்ன பார்க்கிறீர்களோ, அவற்றை மறந்து விடுங்கள். என்னுடைய ஒரு வழிமுறைப்படி மட்டுமே செல்லுங்கள். இந்த அறிவுரையை உடனே நடைமுறையில் கொண்டுவர வேண்டும். 2. எப்போது நீங்கள் எல்லையற்ற தந்தையுடையவர்களாக ஆகிவிட்டிருக்கிறீர்களோ, அப்போது பதீதர்களுடன் உங்களுக்கு எந்த ஒரு கொடுக்கல்-வாங்கலும் இருத்தலாகாது. நிச்சயபுத்தியுள்ள குழந்தைகளுக்கு ஒருபோதும் எந்த ஒரு விஷயத்திலும் சந்தேகம் என்பதே வரமுடியாது.

ஓம் சாந்தி. இது வீட்டுக்கு வீடாகவும் உள்ளது, மேலும் பல்கலைக்கழகமாகவும் உள்ளது. இது தான் காட் ஃபாதர்லி யுனிவர்சிட்டி (இறை தந்தையின் பல்கலைக்கழகம்) என்று சொல்லப்படுகின்றது. ஏனென்றால் முழு உலகத்தின் மனிதர்கள் அனைவருக்கும் சத்கதி கிடைக்கின்றது. உண்மையான உலகப் பல்கலைக் கழகம் இதுவாகும். வீட்டுக்கு வீடாகவும் உள்ளது. தாய்-தந்தையின் முன்னிலையில் அமர்ந்திருக்கிறீர்கள், பிறகு பல்கலைக் கழகமாகவும் உள்ளது. ஆன்மீகத் தந்தை அமர்ந்துள்ளார். இது ஆன்மீக ஞானமாகும். இது ஆன்மீகத் தந்தையிடமிருந்து கிடைக்கின்றது. ஆன்மீக ஞானத்தை ஆன்மீகத் தந்தையல்லாமல் வேறு யாராலும் தர இயலாது. அவர் தான் ஞானக்கடல் எனச் சொல்லப்படுகின்றார். ஞானத்தின் மூலமாகத் தான் சத்கதி கிடைக்கின்றது. அதனால் ஞானக்கடல், அனைவருக்கும் சத்கதி அளிப்பவர் ஒரு பாபா மட்டுமே. பாபாவின் மூலம் முழு உலகத்தின் (யுனிவர்ஸ்) மனிதர்கள் மட்டுமென்ன, ஒவ்வொரு பொருளும், ஐந்து தத்துவங்களும் கூட சதோபிரதான் ஆகி விடுகின்றன. அனைவருக்கும் சத்கதி கிடைத்து விடுகின்றது. இவ்விஷயங்கள் மிகவும் புரிந்து கொள்ள வேண்டிய வையாகும். இப்போது அனைவருக்கும் சத்கதி கிடைக்கப் போகின்றது. பழைய உலகம் மற்றும் உலகத்தில் இருப்பவர்கள் எல்லாமே மாறி விடும். இங்கே என்னென்ன பார்க்கிறீர்களோ, அவை அனைத்தும் மாறிப் புதிதாக ஆகிவிடும். பாடவும் படுகின்றது- இங்கே இருப்பது பொய்யான மாயா, பொய்யான உடல்..... இது பொய்யான கண்டமாக (உலகம்) ஆகிவிடுகின்றது. பாரதம் உண்மையான கண்டமாக இருந்தது. இப்போது அது பொய்யான கண்டம். படைப்பவர் மற்றும் படைப்பு பற்றி மனிதர்கள் சொல்வதெல்லாம் பொய். இப்போது நீங்கள் பாபா மூலம் தெரிந்து கொண்டீர்கள்-பகவான் வாக்கு. பகவான் ஒரு தந்தை இல்லையா? அவர் நிராகார். அசலிலோ ஆத்மாக்கள் அனைவரும் நிராகார். பிறகு இங்கே சாகார் ரூபத்தை எடுத்துக் கொள்கின்றனர். அங்கே ஆகார் (பார்க்கக்கூடிய உருவம்) கிடையாது. ஆத்மாக்கள் மூலவதனில் அல்லது பிரம்ம தத்துவத்தில் நிவாசம் செய்கின்றன. அது ஆத்மாக்களாகிய நம்முடைய வீடு, பிரம்ம தத்துவம். இது ஆகாச தத்துவம், இதில் சாகார (பௌதீக) பாகம் நடைபெறுகின்றது. உலகத்தின் சரித்திர-பூகோளம் திரும்பவும் நடைபெறுகின்றது. இதன் அர்த்தத்தையும் புரிந்து கொள்ளவில்லை. திரும்பவும் நடைபெறுகின்றது எனச் சொல்கின்றனர். தங்கயுகம், வெள்ளி..... பிறகு என்ன? பிறகு தங்கயுகம் நிச்சயமாக வரும். சங்கமயுகம் ஒன்று தான் உள்ளது. சத்யுக, திரேதா மற்றும் துவாபரத்தின் சங்கமம் எனச் சொல்லப் படுவதில்லை. அது தவறாகி விடுகின்றது. பாபா சொல்கிறார்-நான் கல்ப-கல்பமாக, கல்பத்தின் சங்கமயுகம் தோறும் வருகிறேன். எப்போது பதீத் ஆகின்றனரோ அப்போது தான் என்னை அழைக்கின்றனர். தாங்கள் பாவனமாக்குவதற்காக வாருங்கள் என அழைக்கின்றனர். பாவனமானவர்கள் இருப்பது சத்யுகத்தில் தான். இப்போது சங்கமயுகம். இது கல்யாணகாரி சங்கமயுகம் எனச் சொல்லப்படுகின்றது. ஆத்மா மற்றும் பரமாத்மாவின் சந்திப்பிற்கான சங்கமம், இது கும்பமேளா (திருவிழா) எனச் சொல்லப்படுகின்றது. அவர்கள் பிறகு நதிகளின் மேளாவைக் காட்டுகின்றனர். இரண்டு நதிகளோ உள்ளன, மூன்றாவதைப் பிறகு குப்த நதி என்கின்றனர். இதுவும் பொய்யாகும். குப்த நதி என்று ஏதேனும் இருக்க முடியுமா என்ன? விஞ்ஞானிகளும் இதை ஏற்றுக் கொள்ள மாட்டார்கள்-ஏதோ குப்த நதி இருக்க முடியும் என்று. அம்பை எய்ததும் கங்கை வெளிப்பட்டது எனச் சொல்வதெல்லாம் பொய்யாகும். பாடப்பட்டுள்ளது- ஞானம், பக்தி, வைராக்கியம். இந்த வார்த்தையைப் பிடித்துக் கொண்டுள்ளனர். ஆனால் அர்த்தத்தைப் புரிந்து கொள்ளவில்லை. முதல்-முதலில் ஞானம்-பகல் சுகம், பிறகு பக்தி-இரவு துக்கம். பிரம்மாவின் பகல், பிரம்மாவின் இரவு. இப்போது அது ஒருவருடையதாக

இருக்க முடியாது. அநேகர் இருப்பார்கள் இல்லையா? பகல் என்பது அரைக்கல்பத்திற்கு உள்ளது. பிறகு இரவும் கூட அரைக்கல்பத்திற்கு உள்ளது. பிறகு பழைய உலகம் முழுவதின் மீதும் வைராக்கியம் ஏற்படுகின்றது.

பாபா சொல்கிறார்-தேகத்துடன் கூட என்னென்ன நீங்கள் இந்தக் கண்களால் பார்க்கிறீர்களோ, அவற்றை ஞானத்தின் மூலம் மறந்து விட வேண்டும். தொழில் முதலிய அனைத்தையும் செய்ய வேண்டும். குழந்தைகளைப் பராமரிக்க வேண்டும். ஆனால் புத்தியின் யோகத்தை ஒருவரிடம் ஈடுபடுத்த வேண்டும். அரைக்கல்பமாக நீங்கள் இராவணனின் வழிப்படி நடக்கிறீர்கள். இப்போது பாபாவுடையவர்களாக ஆகியிருக்கிறீர்கள் என்றால் எது செய்தாலும் பாபாவின் அறிவுரைப்படி செய்யுங்கள். உங்களுடைய கொடுக்கல்-வாங்கல் இதுவரை பதீதர்களோடு நடந்து வந்துள்ளது. அதன் விளைவு என்னவானது? நாளுக்கு நாள் பதீதமாகவே ஆகி வந்திருக்கிறீர்கள். ஏனென்றால் பக்தி மார்க்கமே கீழே இறங்கும் கலையின் மார்க்கமாகும். சதோபிரதான், சதோ, ரஜோ தமோவில் வர வேண்டியுள்ளது. நிச்சயமாகக் கீழே இறங்கியாக வேண்டியுள்ளது. இதிலிருந்து யாரும் விடுவிக்க முடியாது. லட்சுமி-நாராயணருக்கும் கூட 84 பிறவிகள் எனச் சொல்வார்கள் இல்லையா? ஆங்கில வார்த்தைகள் மிக நன்றாக உள்ளன. கோல்டன் ஏஜ்..... பிறகு கறை படிகின்றது, இச்சமயம் வந்து அயர்ன் ஏஜ்ஜாக ஆகியுள்ளனர். கோல்டன் ஏஜில் புதிய உலகம் இருந்தது, புதிய பாரதம் இருந்தது. இந்த லட்சுமி-நாராயணனின் ராஜ்யம் இருந்தது. நேற்றைய விஷயம். சாஸ்திரங்களில் எழுதப்பட்டுள்ளது, லட்சுமி வருடங்கள் என்று. இப்போது பாபா கேட்கிறார்-உங்களுடைய சாஸ்திரங்கள் சரியா, அல்லது நான் சரியா? பாபா உலகத்தின் சர்வ சக்திவான் (வேர்ல்டு ஆல்மைட்டி அத்தாரிட்டி) எனச் சொல்லப்படுகிறார். வேத-சாஸ்திரங்களை அதிகம் படித்தவர்கள் அத்தாரிட்டி எனப்படுகின்றனர். பாபா சொல்கிறார்-இவர்களெல்லாம் பக்தி மார்க்கத்தின் அத்தாரிட்டிகள். ஞானத்திற்கோ என்னை மகிமை செய்கின்றனர்-நீங்கள் ஞானக்கடல், நாங்கள் அவ்வாறு இல்லை என்று மனிதர்கள் அனைவரும் பக்தியின் கடலில் மூழ்கி விட்டுள்ளனர். சத்யுகத்தில் எவரும் விகாரத்தில் போவதில்லை. கலியுகத்திலோ மனிதர்கள் முதல்-இடை-கடை முழுவதும் துக்கம் நிறைந்தவர்களாகவே உள்ளனர். பாபா கல்பத்திற்கு முன்பும் கூட இதுபோல் சொல்லிப் புரிய வைத்திருந்தார். இப்போது மீண்டும் சொல்லிப் புரிய வைத்துக் கொண்டிருக்கிறார். குழந்தைகள் புரிந்து கொண்டுள்ளனர், கல்பத்திற்கு முன்பும் கூட எல்லையற்ற தந்தையிடமிருந்து ஆஸ்தியைப் பெற்றிருந்தோம். இப்போது மீண்டும் படித்து அடைந்து கொண்டிருக்கிறோம். சமயம் மிகவும் குறைவாக உள்ளது. இவையோ வினாசமாகி விடும். அதனால் எல்லையற்ற தந்தையிடமிருந்து முழு ஆஸ்தியைப் பெற வேண்டும். அவர் தந்தை, ஆசிரியர், குருவாகவும் உள்ளார். மிக மேலான தந்தை, மிக மேலான ஆசிரியராகவும் இருக்கிறார். உலகத்தின் சரித்திர-பூகோளம் எப்படித் திரும்பவும் நடைபெறுகின்றது என்ற முழு ஞானத்தையும் தருகிறார். இதை வேறு யாரும் சொல்லிப் புரிய வைக்க முடியாது. இப்போது குழந்தைகள் புரிந்து கொண்டுள்ளனர், 5000 ஆண்டுகளுக்கு முன் போலவே இவர் அதே கீதையின் பகவான், ஸ்ரீகிருஷ்ணர் அல்ல. மனிதரை பகவான் எனச் சொல்ல முடியாது. பகவானோ புனர்ஜென்மம் இல்லாதவர். இது திவ்ய ஜென்மம் எனச் சொல்லப்படுகின்றது. இல்லையென்றால் நான் நிராகார் எப்படிப் பேசுவது? நானோ அவசியம் வந்து பாவனமாக்க வேண்டும், அதற்காக யுக்தி சொல்ல வேண்டியுள்ளது. நீங்கள் அறிவீர்கள், நாம் ஆத்மா அமர். இராவண ராஜ்யத்தில் நீங்கள் அனைவரும் தேக அபிமானி ஆகி விட்டிருக்கிறீர்கள். சத்யுகத்தில் ஆத்மா அபிமானியாக இருப்பார்கள். மற்றப்படி பரமாத்மாவாகிய படைப்பவர் மற்றும் அவருடைய படைப்பு பற்றி அங்கே யாருமே அறிந்திருக்க மாட்டார்கள். அங்கேயும் கூட நாம் இதுபோல் மீண்டும் கீழே விழப்போகிறோம் என அறிந்திருந்தால் ராஜ்யத்தின் குஷியே இருக்காது. அதனால் பாபா சொல்கிறார்-இந்த ஞானம் அங்கே மறைந்து போகும். எப்போது உங்களுக்கு சக்தி கிடைத்து விடுகிறதோ, அதன் பிறகு ஞானத்திற்கான தேவையே இருக்காது. ஞானத்தின் தேவையே துர்க்கதியில் தான் உள்ளது. இச்சமயம் அனைவரும் துர்க்கதியில் உள்ளனர். அனைவரும் காமச்சிதையில் அமர்ந்து எரிந்து செத்துப் போயிருக்கிறார்கள். பாபா சொல்கிறார்-என்னுடைய குழந்தைகளே, சரீரத்தின் மூலம் வந்து பாகத்தை நடிக்கின்ற ஆத்மாக்கள் காமச்சிதையில் அமர்ந்து தமோபிரதான் ஆகிவிட்டுள்ளனர். நாங்கள் பதீத் ஆகிவிட்டோம் என்று அவரை அழைக்கவும் செய்கின்றனர். பதீத் ஆவதே காமச்சிதையினால் தான். கோபம் அல்லது பேராசையினால் பதீத் ஆவதில்லை. சாது சந்நியாசிகள் முதலானோர் பாவனமாக உள்ளனர், தேவதைகள் பாவனமாக இருப்பதால் பதீத் மனிதர்கள் போய்த் தலைவணங்குகின்றனர். பாடவும் செய்கின்றனர், நீங்கள் நிர்விகாரி, நாங்கள் விகாரிகள் என்று. நிர்விகாரி உலகம், விகாரி உலகம் எனப் பாடப்பட்டுள்ளது இல்லையா? பாரதம் தான் விகாரமற்ற உலகமாக இருந்தது. இப்போது

விகாரியாக உள்ளது. பாரதத்துடன் கூடவே முழு உலகமே விகாரியாக உள்ளது. நிர்விகாரி உலகத்தில் இன்றிலிருந்து 5000 ஆண்டுகளுக்கு முன் ஒரு தர்மம் மட்டுமே இருந்தது. பவித்திரதா இருந்தது என்றால் அமைதி, செல்வச்செழிப்பு மூன்றுமே இருந்தன. தூய்மை தான் முதலில். இப்போது தூய்மை இல்லை என்றால், அமைதி, செல்வச்செழிப்பும் கூட இல்லை.

ஞானக்கடல், சுகத்தின் கடல், அன்புக்கடல் ஒரு பாபா மட்டுமே. உங்களையும் கூட அதுபோல் அன்பானவர்களாக ஆக்குகிறார். இந்த லட்சுமி-நாராயணரின் ராஜதானியில் அனைவரும் அன்பானவர்கள். மனிதர்கள், மிருகங்கள் எல்லாமே அன்பானவர்கள். சிங்கமும் ஆடும் ஒன்றாக நீர் அருந்துகின்றன. இது ஒரு திருஷ்டாந்தமாகும். அங்கே அழுக்காக ஆக்கக்கூடிய அப்படிப்பட்ட பொருள் எதுவும் இருக்காது. இங்கே நோய்கள், கொசுக்கள் முதலியவை அதிகமாக உள்ளன. அங்கே இதுபோன்ற பொருள்கள் இருப்பதில்லை. பணக்கார மனிதர்களிடம் ஃபர்னிச்சர் கூட முதல் தரமானதாக இருக்கும். ஏழைகளுக்கு ஃபர்னிச்சர் கூட சாதாரணமாக இருக்கும். பாரதம் இப்போது ஏழையாக உள்ளது. எவ்வளவு குப்பைகள் சேர்ந்துள்ளன! சத்யுகத்தில் எவ்வளவு தூய்மை இருக்கிறது! தங்கத்தாலான மாளிகை முதலியவை எவ்வளவு முதல் தரமானவையாக இருக்கும்! வைகுண்டத்தின் பசுக்களையும் கூடப் பாருங்கள், எவ்வளவு முதல் தரமானவையாக இருக்கின்றன! கிருஷ்ணருக்கு எவ்வளவு நல்ல பசுக்களைக் காட்டுகின்றனர்! கிருஷ்ணபுரியில் பசுக்களோ இருக்கும் இல்லையா? அங்கே பொருள்கள் எவ்வளவு முதல் தரமாக உள்ளன! சொர்க்கம் என்பதோ பிறகு என்ன? இந்தப் பழைய மோசமான உலகத்திலோ அதிகமான குப்பைகள் உள்ளன. இவை அனைத்தும் இந்த ஞான யக்ஞத்தில் ஸ்வாஹா ஆகிவிடும். எப்படி-எப்படி வெடிகுண்டுகளைத் தயார் செய்து கொண்டுள்ளனர்! வெடிகுண்டுகளை வீசினால் நெருப்பு வெளிவந்து விடும். இப்போதோ அப்படிப்பட்ட அழிவை உண்டாக்கும் கிருமிகளையும் போடுகின்றனர், அவை அப்படியே வினாசம் செய்கின்றன-அதனால் எல்லையற்ற அழிவு ஏற்படும். மருத்துவமனைகள் முதலியவையோ இருக்காது, மருந்துகள் கொடுப்பதற்கு. பாபா சொல்கிறார்- குழந்தை களுக்கு எந்த ஒரு கஷ்டமும் இருக்கக் கூடாது. அதனால் பாடப்பட்டுள்ளது-இயற்கைச் சேதங்கள், ஏவுகணைகளின் மழை என்று. குழந்தைகள் வினாசத்தின் சாட்சாத்தாரத்தையும் பார்த்துள்ளனர். புத்தியும் சொல்கிறது, வினாசமோ அவசியம் நடந்தாக வேண்டும். யாராவது சொல்லலாம், வினாசத்தின் சாட்சாத்தாரம் கிடைத்தால் தான் ஏற்றுக் கொள்வேன் என்று. நல்லது, ஏற்றுக் கொள்ளவில்லை என்றால் உங்கள் விருப்பம். சிலர் சொல்லலாம், நான் ஆத்மாவின் சாட்சாத்தாரம் பார்த்தால் தான் ஏற்றுக் கொள்வேன் என்று. நல்லது, ஆத்மாவோ பிந்து. அதைப் பார்த்து என்னவாகப்போகிறது? இதனால் சத்தி ஏற்பட்டு விடுமா? சொல்கிறார்கள்-பரமாத்மா அகண்ட ஜோதி சொரூபம், ஆயிரம் சூரியன்களைவிடப் பிரகாசமானவர் என்று. ஆனால் அதுபோல் இல்லை. கீதையில் எழுதப் பட்டுள்ளது-அர்ஜுனன் சொன்னார்- நிறுத்திக் கொள்ளுங்கள், என்னால் சகிக்க முடியவில்லை என்பதாக. அத்தகைய விஷயம் கிடையாது. தந்தையைக் குழந்தைகள் பார்த்து என்னால் சகித்துக் கொள்ள முடியவில்லை-இதுபோல் எதுவும் இல்லை. எப்படி ஆத்மாவோ அதுபோலவே பரமபிதா பரமாத்மா தந்தையும் உள்ளார். அவர் ஞானக்கடலாக உள்ளார், அவ்வளவு தான். உங்களிடமும் ஞானம் உள்ளது. பாபாதான் வந்து படிப்பு சொல்லித் தருகிறார். வேறு எந்த ஒரு விஷயமும் இல்லை. யார்-யார் எந்த பாவனையோடு நினைவு செய்கிறார்களோ, அந்த பாவனையை நிறைவேற்றுகிறேன். அதுவும் டிராமாவில் விதிக்கப்பட்டுள்ளது. மற்றப்படி பகவான் யாருக்கும் கிடைக்க மாட்டார். மீரா சாட்சாத்தாரத்தினால் எவ்வளவு குஷி அடைந்தார்! அடுத்த பிறவியிலும் கூட பக்தையாக ஆகியிருப்பார். வைகுண்டத்திற்கோ செல்ல முடியாது. இப்போது குழந்தைகள் நீங்கள் வைகுண்டம் செல்வதற்குத் தயாராகிக் கொண்டிருக்கிறீர்கள். நீங்கள் அறிவீர்கள், நாம் வைகுண்டம், கிருஷ்ணபுரியின் மாலிக் ஆகிக் கொண்டிருக்கிறோம். இங்கோ அனைவரும் நரகத்தின் மாலிக். சரித்திர-பூகோளம் திரும்பவும் நடைபெறும் இல்லையா? குழந்தைகள் அறிவார்கள், நாம் நம்முடைய ராஜ்ய பாக்யத்தை மீண்டும் பெற்றுக் கொண்டிருக்கிறோம். இது இராஜயோக பலமாகும். தேக பலத்தின் சண்டைகளோ அநேக தடவை, அநேக ஜென்மங்கள் நடைபெற்று வந்துள்ளன. யோகபலத்தால் உங்களுக்கு உயரும் கலை. நீங்கள் அறிவீர்கள், சொர்க்கத்தின் ராஜாங்கம் ஸ்தாபனை ஆகிக் கொண்டிருக்கிறது. யார் கல்பத்திற்கு முன் புருஷார்த்தம் செய்திருப்பார்களோ அப்படியே செய்வார்கள். உங்களுக்கு ஹார்ட் ஃபெயில் ஆகிவிடக் கூடாது. யார் பக்கா நிச்சயபுத்தி உள்ளவர்களோ அவர்களுக்கு ஒருபோதும் சந்தேகம் வராது. சந்தேகபுத்தி உள்ளவர்களும் நிச்சயம் இருக்கத் தான் செய்கிறார்கள். பாபா சொல்லியிருக்கிறார், ஆச்சரியப்படும்படி கேட்கிறார்கள், சொல்கிறார்கள், பிறகு விட்டு ஓடிப்போய் விடுகிறார்கள்..... ஆஹா, மாயா நீ இவர்கள் மீது வெற்றி கொண்டு விடுகிறாய். மாயா மிகவும் பலசாலி.

நல்ல-நல்ல முதல் தரமான சேவை செய்யக் கூடியவர்கள், சென்டர் நடத்தக் கூடியவர்களையும் கூட மாயா அடித்து விடுகிறது. எழுதுகிறார்கள், பாபா, திருமணம் செய்து முகத்தைக் கறுப்பாக்கிக் கொண்டேன் என்று. காமக் கட்டாரியினால் நான் தோற்றுப் போனேன் என்கிறார்கள். இப்போதோ பாபா, உங்களுக்கு முன்னால் வருவதற்குத் தகுதியற்றவர் ஆகிவிட்டோம். பிறகு எழுதுகிறார்கள், பாபா, முன்னால் வரட்டுமா என்று. பாபா எழுதுகிறார்-முகத்தைக் கறுப்பாக்கிக் கொண்டாய். இப்போது இங்கே வர முடியாது. இங்கே வந்து என்ன செய்வாய்? பிறகும் அங்கேயே இருந்து கொண்டு புருஷார்த்தம் செய். ஒரு தடவை விழுந்தால் விழுந்தது தான். ராஜ்ய பதவி அடைய முடியும் என்பதெல்லாம் கிடையாது. சொல்லப்படுகிறது இல்லையா-மேலே ஏறினால் வைகுண்ட ரசனை, கீழே விழுந்தால் முற்றிலும் சண்டாளர்..... எலும்பெல்லாம் நொறுங்கிப்போய் விடுகிறது. 5-வது மாடியிலிருந்து விழுகிறார்கள். பிறகு ஒரு சிலர் உண்மையை எழுதுகின்றனர். சிலரோ சொல்வதே இல்லை. இந்திரப்ரஸ்தத்தின் பரிகள் உதாரணமும் உள்ளது இல்லையா? இது முழுவதும் ஞானத்தின் விஷயமாகும். இந்த சபையில் பதீத் யாரையாவது உட்கார்த்தி வைப்பதற்கு அனுமதி கிடையாது. ஆனால் ஏதேனும் ஒரு நிலையில் அமர்த்தி வைக்க வேண்டியுள்ளது. பதீதர்களே தான் வருவார்கள் இல்லையா? இப்போதோ பாருங்கள், எத்தனை திரௌபதிகள் அழைக்கின்றனர்! பாபா, எங்களை மானபங்கப்படுவதிலிருந்து காப்பாற்றுங்கள். பந்தனத்தில் உள்ளவர்களின் பாகமும் நடைபெறுகின்றது. காமிகளும், கோபக் காரர்களும் உள்ளனர் இல்லையா? மிகவும் சச்சரவு ஆகி விடுகின்றது. பாபாவிடம் செய்திகள் வருகின்றன. எல்லையற்ற தந்தை சொல்கிறார், குழந்தைகளே, இதன் மீது வெற்றி கொள்ளுங்கள். இப்போது பவித்திரமாக இருங்கள். என்னை நினைவு செய்வீர்களானால் உலகத்தின் மாலிக் ஆவது உறுதி. செய்தித் தாள்களிலும் கூட அவர்களே போடுகின்றனர், யாரோ தூண்டுபவர்கள் உள்ளனர், எங்கள் மூலம் இந்த வெடிகுண்டுகள் முதலானவற்றை உருவாக்கச் செய்கின்றனர். இதனால் தங்களுடைய குலமே அழிந்து போகும். ஆனால் என்ன செய்வது? டிராமாவில் விதிக்கப் பட்டுள்ளது. தினந்தோறும் தயார் செய்து கொண்டே இருக்கின்றனர். நேரம் அதிகமோ இல்லை தானே? நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

1. சத்யுகத்தினுடைய அன்பின் ராஜாங்கத்திற்குச் செல்வதற்கு மிக-மிக அன்பானவராக ஆகவேண்டும். ராஜ்ய பதவிக்காக அவசியம் தூய்மையாக வேண்டும். தூய்மை தான் முதலில். அதனால் மகா எதிரியாகிய காமத்தை வெற்றி கொள்ள வேண்டும்.
2. இந்தப் பழைய உலகின் மீது எல்லையற்ற வைராக்கியம் உள்ளவராக ஆவதற்கு இந்தக் கண்களால் தேகத்துடன் கூட என்னென்ன பார்க்கிறீர்களோ அவற்றைப் பார்த்தாலும் பார்க்காதவர் ஆகவேண்டும். ஒவ்வொரு அடியிலும் பாபாவிடமிருந்து அறிவுரை பெற்றுக் கொண்டு செல்ல வேண்டும்.

வரதானம் : மாஸ்டர் சர்வ சக்திவான் இருக்கையில் செட்டாகி இருக்கக் கூடிய சகஜ மற்றும் சதா காலத்தின் கர்மயோகி ஆகுக!

ஏதாவது இயந்திரத்தை செட் செய்து வைத்தால் ஒரு தடவை செட் செய்த பிறகு எப்படி தானாகவே ஓடிக்கொண்டே இருக்கிறதோ, அதேபோல மாஸ்டர் சர்வ சக்திவான் ஸ்டேஜில் தன்னை ஒரு முறை செட் செய்துவிட்டால் ஒருபோதும் பலவீனமான வார்த்தைகள் வெளிவராது. ஒவ்வொரு சங்கல்பம், வார்த்தை மற்றும் கர்மம் அதே செட்டிங் படி தானாகவே நடந்து கொண்டே இருக்கும். இதே செட்டிங் சகஜ மற்றும் சதா கர்மயோகி, நிரந்தர நிர்விகல்ப சமாதியில் இருக்கக் கூடிய சகஜயோகி ஆக்கி விடும்.

சுலோகன் : நான் என்பதற்குப் பதிலாக பாபா-பாபா எனச் சொல்லுங்கள்-இதுவே நினைவின் நிரூபணம் ஆகும்.